



QORTI TAL-MAGISTRATI (MALTA)

**MAGISTRAT DR.
SILVIO MELI**

Seduta tat-22 ta' Ottubru, 2008

Avviz Numru. 392/2005

John G. Cassar Limited

vs

Miriam Cutajar Fiorini

Il-Qorti,

Rat l-avviz fuq indikat datat is-27 ta' Gunju tas-sena 2005, li permezz tieghu s-socjeta` attrici sejhet lill-konvenuta quddiem din il-qorti sabiex tghid ghaliex m'ghandhiex tkun ikkundannata:

1. Illi thallas lis-socjeta` attrici s-somma ta' elfejn, seba' mija u tmienja u hamsin Lira Maltin, u tlieta u sittin centezmu (LM2,758.63,0), liema somma tirrapprezenta bilanc ta' prezz ta' merkanzija debitament

Kopja Informali ta' Sentenza

akkwistata u mportata għall-konvenuta mis-socjeta` attrici, fuq struzzjonijiet tagħha stess, u li issa tirrifjuta li thallas minghajr ebda raguni valida, kif ser jirrizulta fil-kors tal-kawza;

2. Bl-interessi legali mid-data tal-akkwist, u bl-ispejjez legali, komprizi dawk tal-ittri bonarji datati l-4 ta' Frar, 8 ta' Marzu u 10 ta' Mejju tas-sena 2005, kontra l-konvenuta, li hija ngunta għas-subizzjoni;

Rat in-nota ta' l-eccezzjonijiet datata d-19 ta' Mejju, tas-sena 2006, abundantement għaxar (10) xhur wara li kienet originat din il-procedura, fejn permezz tagħha l-konvenuta ecceppiet is-segwent:

1. Illi l-hlas pretiz mis-socjeta` attrici skond l-avviz odjern m'huwiex dovut lilha mill-eccipjenti billi l-partijiet kontendenti ma kellhom l-ebda ftehim ta' bejgh bejniethom għar-rigward tal-merkanzija riferita fl-istess avviz;

2. Illi l-ftehim raggunt bejn il-partijiet kien fis-sens illi dik il-merkanzija tigi reklamata għall-bejgh mill-eccipjenti u li l-qliegh mill-bejgh u l-ispejjez relattivi jigu apporzjonati bejn l-istess partijiet;

3. Bir-riserva ta' eccezzjonijiet ulterjuri;

Semgħet ix-xhieda prodotta;

Rat id-dokumenti esebiti;

Ikkunsidrat:

Illi skond is-socjeta` attrici l-vertenza odjerna tista' tigi sintetikament kompilata bil-mod segwenti:

Kopja Informali ta' Sentenza

1. Illi wara diversi inkontri bejn rapprezentanti tas-socjeta` attrici u l-konvenuta, intlahaq ftehim li permezz tieghu l-konvenuta intrabtet li tbiegh tramite programmi televizivi tlett (3) prodotti forniti lilha mis-socjeta` attrici;
2. Illi l-partijiet ftehm fuq il-prodott, il-prezz u l-kwantita`, (ara fol 31 u 32), u dan, b'esklussivita`, (ara fol 28);
3. Illi a bazi ta' dan il-ftehim is-socjeta` attrici kellha tordna l-ammonti involuti esklussivament ghall-konvenuta minn barra minn Malta;
4. Illi meta l-prodotti tal-konvenuta waslu Malta, is-socjeta` attrici talbitha tinformaha fejn din riedet li ssir il-konsenja, izda minflok, b'risposta, irceviet talba biex jigi rikonsidrat il-ftehim pattwit;
5. Illi effettivament jirrizulta li l-prezzijiet pattwiti gew ridimensjonati;
6. Illi minhabba xi bdil fl-iprogrammar televiziv ikkagunat minhabba l-kampanja elettorali tas-sena 2004, iz-zmien televiziv allokat lill-konvenuta tnaqqas u allura giet effettwata negattivament;
7. Illi biex anke jagevolaw lill-konvenuta, is-socjeta` attrici offritilha spazju fl-istands li kellha fil-fiera tan-Naxxar, u effettivament jidher li rnexxielha tbiegh kwantita` konsiderevoli;
8. Illi pero' l-konvenuta ma jirrizultax li bieghhet il-merkanzija kollha minnha mixtrija u qed tirrifjuta kemm li tircievi l-konsenja relattiva kif ukoll li thallas il-prezz dovut;
9. Illi dawn l-oggetti jinsabu depozitati fil-mahzen tas-socjeta` attrici stante li ma qaghdux il-qorti meta gew biex jigu depozitati;

Ikkunsidrat:

Illi l-versjoni tal-konvenuta tista' tigi sintetikament kompilata bil-mod segwenti:

1. Illi l-konvenuta tixtri perjodi ta' zmien fi transmissjonijiet televizivi biex tbiegh l-istess perjodi, izda f'pakketti izghar, lill-klijenti taghha;
2. Illi ghalhekk issostni li “...*qatt ma nakkwista jew inbiegh u nittrasferixxi kwalunkwe tip ta' merkanzija*”;
3. Illi rigward is-socjeta` attrici ssostni li kkonkludiet ftehim verbali, f'Mejju tas-sena 2004 li permezz tieghu kellha taghtiha parir kif tirreklama l-prodotti taghha fuq it-televizjoni;
4. Illi l-qliegħ mill-bejgh effettwat kellu jinqasam proporzjalment bejn il-partijiet, b'kommissjoni ta' bejn l-ghaxra (10) u l-hmistax (15) fil-mija;
5. Illi xogħol il-konvenuta kien ekwivalenti għall-konsulenza professjonali billi taghtiha parir kif tbiegh televizivament il-merkanzija in kwistjoni;
6. Illi għaldaqstant qed tirrespingi t-talbiet attrici;

Ikkunsidrat:

Illi l-vertenza allegata mis-socjeta` attrici hi verament wahda nebuluza stante li hi bbazata esklussivament fuq ftehim verbali li l-partijiet qed jinterpretaw kif jaqblilhom;

Illi mill-fatti kif fuq analizzati ma jirrizultax li l-versjoni attrici hi provata skond il-grad ta' probabbilita' mitlub;

Illi għalhekk din il-qorti ma tqisx li t-talba attrici hi pprovata skond il-ligi u konsegwentement, filwaqt li takkolji l-eccezzjonijiet tal-konvenuta, tirrespingi t-talbiet attrici, bl-ispejjez.

Kopja Informali ta' Sentenza

< Sentenza Finali >

-----TMIEM-----